

~~Għandna l-isem ta' Pwales. Pwales ma hux isem ir raba', ghax il-Pwales kienu n nies li jghammru dawk in-na hiet. Pwales hu l-plural ta' Pawlus, bhal: Żejtun, Żwieten; fellus; flicies. Pawlus wiehed u Pwales hafna. Dawk li laqghu d-Din ta' Pawlus issemmew Pwales, mhux Christiani, minn Christus~~

~~bhal ma ssemmev f'Ruma. Laqghu d-Din ta' Pawlus għalhekk Pwales issem mew.~~

~~Din hi mela fuq fuq l-istorja ta' kif gie San Pawl f'Malta u ta' kif inżara' d-Din Nisran; f'dawn l-artijiet.~~

Lu.

## L-EVANGELJU TA' SAN PAWL

L-Appostlu Missierna San Pawl fl-Ittri tieghu fis jinqeda bil-kelma "Vangelu". Din hija kelma griega li tfisser "aħbar tajba". Kull aħbar tajba tis-sejjah "Vangelu", imma għall-insara l-kelma "Vangelu" hadet tifsira oħra. Il-kelma "Vangelu" f'halq l-insara ma tfissirx biss kull aħbar tajba, imma tfisser dik l-aħbar tajba fuq il-hajja u l-hidma ta' l-Iben ta' Alla magħmul bniedem għall-fidwa tal-bnedmin. Din hija t-tifsira tal-kelma "Vangelu", meta aħna nghidu l-Vangelu ta' San Mattew jew ta' San Gwann.

Il-kelma "Vangelu" tfisser it-tagħlim ta' Gesù u l-tagħlim fuq Gesù, li miet u qam mill-mewt għall-fidwa tal-bnedmin, u li l-Appostli bdew ixandru fost il-Lhud u fost il-Gentili. Dan huwa l-"Vangelu" li l-Appostlu Missierna S. Pawl (li x'aktarx kien l-ewwel wiehed fost l-Appostli u l-insara kollha li nqeda b'din il-kelma), mar ixandar, il-fidwa tal-bnedmin, imwettqa minn Sidna Gesù Kristu, għal dawk li jemmnu fih u li jiksbu l-fidwa bis-saħħa tal-Passjoni ta' Gesù.

Għalhekk lir-Rumani San Pawl kitbilhom: "Għax jiena ma nisthix mill-Vangelu. Għax il-Vangelu huwa s-setgħa ta' Alla li tifti lil kull min jemen, l-ewwel lill-Lhudi, imbagħad lill-Grieg" (Rom. I, 16). U lil dawk ta' Efesu: "Wara li intom smajtu l-kelma

tas-sewwa, il-Vangelu tal-fidwa tagħkom, u emmintu f'Gesù, hadtu l-għelm ta' l-Ispirtu Mqaddes, imwiegħed lil-kom" (Eph. I, 13).

San Pawl isejjah dan il-Vangelu l-"Vangelu tiegħi", **Evangelium meum** (Rom. II, 16; XVI, 25; 2 Tim. II, 8), jew il-"Vangelu tagħna" **Evangelium nostrum** (I Thes. I, 5; 2 Thes. II, 13; 2 Cor. IV, 3). Huwa thaddet fuq il-Vangelu tiegħu bi kliem bhal dan: "Issa, huti, jiena rrid ngħarrafkom dak il-Vangelu li kont xandartikom u li wkoll intom kontu lqajtu u li fih tinsabu. Bih intom gjejtuf mifdijin, jekk intom tibqgħu sodi fih kif jiena kont xandartikom: inkella t-twemmin tagħkom ikun fieragh (1 Cor. XV, 1-2). San Pawl ighid ukoll kif tgħallem dan il-Vangelu, mhux le minn bnedmin oħra, imma mingħand Sidna Gesù Kristu nnifsu (Gal. I, 11; II, 21).

U x'kien dan il-Vangelu ta' S. Pawl? Ighidulna huwa stess: "Li l-Gentili għandhom ikunu (bhal Lhud) werrieta u mseħbin fl-istess Ġisem u jkollhom sehem fil-wegħda ta' Gesù fi Kristu Gesù permezz tal-Vangelu, li tiegħu jiena sirt ministru, minhabba l-ghotja tal-grazzja ta' Alla, li lili giet mogħtija skond il-hidma tal-qawwa Tiegħu. Lili, lanqas wiehed fost il-qaddisin kollha, giet mogħtija l-grazzja li nxandar qalb il-Gentili l-għana qatt imfittex ta' Kris-

tu u li ndawwal lill-bnedmin kollha, biex ikunu jistghu jaraw x'inhija x-xandira tal-hwejjeġ misturin li kienu mohbija sa minn dejjem f'Alla li halaq kollox" (Ephes. III, 6-9).

X'uħud li jghixu barra mill-Knisja Kattolika ħasbu li San Pawl kellu Vangelu għalih; Vangelu li ma kienx jaqbel ma' dak ta' l-Appostli l-oħra u għalhekk lanqas ma' dak ta' Kristu. L-Appostli, u fosthom San Pietru, donnhom kienu jridu li l-Vangelu jiġi mxandar fost il-Lhud biss u li l-Gentili ma kellhomx sehem u ma kenux werrieta bħal-Lhud u daqs il-Lhud fil-fidwa mwettqa minn Sidna Ġesù Kristu; biex il-Gentili kienu jistghu jieħdu sehem fil-Vangelu, kien jeħtieġ qabel sejn li jhaddnu l-Liġi ta' Mosè, imbagħad mil-Liġi jghaddu għall-Vangelu. Dan il-Vangelu, biex insejhulu hekk "partikularista", ma sarx il-Vangelu Universali jekk mhux bil-hila ta' San Pawl!

Kristu għażel l-Appostli Tiegħu u żejinhom b'kull setgħa u baġħathom ixandru l-Vangelu lill-hlejjaq kollha u mhux biss lil-Lhud: imma billi Huwa stess għêx u hadem fost il-Lhud, l-Appostli wkoll bdew il-hidma tagħhom ġewwa Ġerusalem, fil-Ġudea u fil-Galilea, minn fejn il-hidma tagħhom inxterdet fl-artijiet l-oħra, fis-Samarija u fil-Provincji ta' l-Imperu Ruman, sa ġewwa Ruma. San Pawl ried ixandar il-Vangelu fost il-Gentili, għaliex għalhekk ġie msejjaħ minn Kristu, imqaj-

jem mill-mewt, meta deher lil San Pawl fuq it-triq ta' Damasku. Izda Pawlu wkoll dejjem jistqarr li l-ewwel il-Lhud, imbagħad il-Gentili. Għalhekk il-Vangelu ta' Pawlu huwa l-Vangelu ta' Kristu, il-Vangelu ta' l-Appostli l-oħra.

Tabilhaqq, dak li San Pawl isejjaħ il-Vangelu tiegħi jew il-Vangelu tagħna, sejjahlu wkoll il-Vangelu tal-Mulej (2 Thess. I, 8), il-Vangelu ta' Kristu (Rom. XV, 19; 2 Cor. II, 12; IX, 13; X, 14; Gal. I, 7; Phil. I, 27; 1 Thess. III, 2), il-Vangelu ta' l-Iben t'Alla (Rom. I, 9); u fl-aħħarnett il-Vangelu t'Alla (Rom. I, 1; XV, 16; 2 Cor. XI, 7; 1 Thess. II, 2; 8, 9). San Pawl qatt ma semma l-Vangelu tiegħu bħala Vangelu divers minn dak ta' Sidna Ġesù Kristu u meta jgħid li jekk hu stess jew xi angli mis-sema jxandrilmom Vangelu ieħor minn dak li jien xandartilmom ikun mishut (Gal. I, 8), b'dan il-kliem huwa ried ifisser li t-tagħlim tiegħu kien minnu, li l-Gentili kienu jistghu jhaddnu l-Vangelu mingħajr ma qabel ihaddnu l-Liġi ta' Mosè. Min i-għallem il-maqlub ikun qiegħed i-għallem Vangelu ieħor, Vangelu ta' qerq, u għalhekk għandu jiġi mishut.

Kien għalhekk li San Pawl deher tabilhaqq l-Appostli tal-Gentili u hadem sabiex il-Vangelu ta' Kristu jiġi mxandar fost il-ġnus kollha.

P. Serafin M. Zarb, O.P.

## QWIEL TA' SAN PAWL

*Parastesate eavtous to Theo osei ek nekron zontas.* "Uru ruhkom 'l Alla bħala ħajjin fost il-mejtin." (Iir-Rumin, VI, 13). Jiġifieri: għixu f'did-dinja ħażina, qiskom f'maqbar, tbatu bl-intejjen tad-drawwiet ħżiena ta' l-oħrajn, imma zommu nfuskom indaf mit-tingis tagħhom. San Pawl kiteb dal-kliem lill-Insara ta' Ruma, il-belt li dak iż-żmien kien tas-sew jixirqilha l-isem ta' fossa tal-mejtin għall-kotra ta' vizzji tan-nies tagħha.